

Jawaharlal Neru

Category: Kitapcy, Sözler, Taryhy şahslar

написано kitapcy | 26 января, 2025

Jawaharlal Neru **Taryhyň akymyny üýtgedenler**



JAWAHARLAL NERU

Neru yzagalak ýurduň zamanabap lideridi. Ol mukaddes aýlarda ýülünen ýurtda geljegiň adamydy

Pandit Jawaharlal Nerunyň ady häzir 800 milliondan agdyk ilaty bolan Hindistanda Mahatma Gandiden soň iň meşhur şahsyýet hökmünde ýaşap gelýär.


Günbatarly hindi bolan Neru sosialist aristokratdy we bäsdeşsiz liderdi.

Neru yzagalak ýurduň zamanabap lideridi. Ol mukaddes aýlarda ýülünen ýurtda geljegiň adamydy.

Jawaharlal 1889-njy ýylda Allahabat şäherinde dünýä indi. Kakasy Hindistandaky iň uly we iň baý aklawjylaryň biridi. Maşgalasy Kaşmirden öň Allahabada, yzyndanam Delä göçüp geldi. Maşgalanyň erkekleri yüzlerçe ýyllap ýokary wezipelerde işledi.

Neru 1905-nji ýylda Angliýa gidip, «Harrow School»-da we Kembriž uniwersitetinde okapdyr. Ol yzynda kämil edebi we

awtobiografiki eserleri miras galdyrypdyr. Edward Frederik bulary okamasaň, Hindisatana düşünmegiň mümkin däldigini aýdýar.




Onuň awtobiografiýasy Hindi ýurdunyň taryhyny we häzirkizaman iňlis ýazyjylaryny gabandyajak derejedäki stilde ýazylypdyr. Neru 1923-nji ýylda Hindistana gaýdyp gelip, hamana özi üçin döredilen syýasy işlerine başlapdyr. Ýedi gezek türmä giripdir we jemi alty ýyl gözenegiň aňyrsynda ýatdy. Terjimehalynda ýatan gözeneginde köplenç ýeke bolmandygyny ýazýar. Ýagyş-ýagmyryň sepelenip we gün şöhlesiniň düşüp durmagy üçin açyk saklanýan üçeginden serçeler girip-çykyp

durupdyr.

Ol iňlisleri däl-de, Angliýanyň kolonializmini ýigrenýändigini aýdýan eken. Şol bir wagtyň özünde eden işleri üçin iňlis medeniýetine minnetdardygyny-da nygtapdyr.

Neru Hindistanyň 1947-nji ýylda garaşsyzlygyny gazanmagy bilen premýer-ministr bolupdyr. 1965-nji ýylda 75 ýaşynda aradan çykýança-da bu wezipede oturypdyr. Ol aradan çykanda Hindistanyň ilaty 500 milliona ýeteňkirläpdir.



Neru ýurdunyň dünýäniň iň uly demokratiýasy bolmalydygyny öňe sürüpdür. «Sowuk uruşa» girmezligiň ýeke-täk ýolunyň Gündogar bilen Günbataryň arasynda pozitiw bitaraplygy saklap galmakdygyny aýdypdyr.

Ömrüniň ahyrky pursatlaryna çenli garyplyga, welaýatparazlyga, hurafalara garşy göreşipdir.

Wesýetinde meýdiniň ýakylmagyny we külleriniň Gang derýasyna sepilmegini isläpdir.

Şu sözler oňa degişlidir:

– Çagalygymdan bäri pasyllar bilen birlikde üýtgäp-özgerip duran Gangy syn edip geldim. Elmydama, asyrlar boýy onuň bilen baglanyşdyrylýan we lummurdap akýan suwunyň bir parçasý bolan taryhy, rowaýatlary, urp-adatlary, aýdymalary pikir etdim.

Semir ATAULLAH,
Liwanly žurnalist.

Dušenbe, 04.05.2020 ý. Taryhy şahslar